

(ബി) കേരളത്തിലെ സ്പെഷ്യൽ സ്കൂളുകളിലെ 40%-ൽ കൂടുതലും 16 വയസ്സിന് മുകളിലുള്ള കുട്ടികളാണ് ഉള്ളത് എന്ന റിപ്പോർട്ട് ശ്രദ്ധയിൽപ്പെട്ടിട്ടുണ്ടോ ;

(സി) സന്നദ്ധ സംഘടനകൾ, എൻ.ജി.ഒ.-കൾ എന്നിവരുടെ സഹായത്തോടെ ഓരോ ജില്ലയിലും ഓരോ മാനസിക വെല്ലുവിളികൾ നേരിടുന്ന വർക്കായുള്ള ആജീവനാന്ത സംരക്ഷണ ഭവനം (ലൈഫ് ലോംഗ് കെയർ ഹോം ഫോർ അഡൽറ്റ് മെന്റലി ചലഞ്ച്ഡ് പേഴ്സൺസ്) സ്ഥാപിക്കുന്നതിന് നടപടി സ്വീകരിക്കുമോ ?

ഉത്തരം

(എ) സാമൂഹ്യനീതി വകുപ്പിൻകീഴിൽ മാനസിക വെല്ലുവിളികൾ നേരിടുന്ന പുരുഷന്മാർക്കായി മലപ്പുറം ജില്ലയിൽ പ്രതീക്ഷാഭവൻ, സ്ത്രീകൾക്കായി തൃശൂർ ജില്ലയിൽ പ്രത്യാശാഭവൻ, കുട്ടികൾക്കായി കോഴിക്കോട് ജില്ലയിൽ HMDC എന്നിസ്ഥാപനങ്ങൾ പ്രവർത്തിച്ചുവരുന്നു.

(ബി) ഇല്ല.

(സി) നിയമസഭാസമിതി ശുപാർശ പ്രകാരം മാനസിക വെല്ലുവിളികൾ നേരിടുന്നവർക്കായുള്ള ആജീവനാന്ത സംരക്ഷണ ഭവനങ്ങൾ, സർക്കാരിതര സംഘടനകൾ മുഖാന്തിരം സ്ഥാപിക്കുന്നതിനുള്ള നടപടികൾക്ക് രൂപം നൽകാൻ സർക്കാർ ശ്രമിക്കുന്നുണ്ട്.

കറക്ടീവ്/പ്രൊട്ടക്ടീവ് സ്ഥാപനങ്ങളും റെസ്ക്യൂ ഹോമുകളും

264 (3507) ശ്രീ. പി. ഉബൈദുള്ള :

ശ്രീ. വി. എം. ഉമ്മർ മാസ്റ്റർ : താഴെ കാണുന്ന ചോദ്യങ്ങൾക്ക് പഞ്ചായത്തും സാമൂഹ്യക്ഷേമവും വകുപ്പുമന്ത്രി സദയം മറുപടി നൽകുമോ :

(എ) ഇമ്മോറൽ ട്രാഫിക് (പ്രിവൻഷൻ) നിയമപ്രകാരമുള്ള കേസ്സിൽ ശിക്ഷിക്കപ്പെടുന്ന സ്ത്രീകളുടെ പരിവർത്തനം, പുനഃരധിവാസം എന്നീ കാര്യങ്ങൾക്കായി 'കറക്ടീവ്' സ്ഥാപനങ്ങളും, സാഹചര്യങ്ങളാൽ കുറ്റകൃത്യങ്ങളിലേക്ക് തള്ളിവിടപ്പെടുന്നവരെ സംരക്ഷിക്കുന്നതിനായി 'പ്രൊട്ടക്ടീവ്' സ്ഥാപനങ്ങളും ആരംഭിക്കുന്ന കാര്യം പരിഗണനയിലുണ്ടോ ; വിശദാംശം നൽകുമോ ;

(ബി) തവനൂർ റെസ്ക്യൂ ഹോമിന്റെ അടിസ്ഥാന സൗകര്യങ്ങൾ മെച്ചപ്പെടുത്താൻ നടപടി സ്വീകരിക്കുമോ ;

(സി) തവനൂർ റെസ്ക്യൂ ഹോം മാതൃകയിൽ സംസ്ഥാനത്തിന്റെ വിവിധ ഭാഗങ്ങളിൽ കേന്ദ്രങ്ങൾ ആരംഭിക്കുന്നതിന് നടപടി സ്വീകരിക്കുമോ ; വിശദാംശം നൽകുമോ ?

ഉത്തരം

(എ) പരിശോധിച്ചു നടപടികൾ സ്വീകരിക്കുന്നതാണ്.

(ബി) തവനൂർ റെസ്ക്യൂഹോം പ്രവർത്തിക്കുന്ന കോമ്പൗണ്ട് അടിസ്ഥാനസൗകര്യങ്ങൾ വർദ്ധിപ്പിച്ചുകൊണ്ട്, സാമൂഹ്യക്ഷേമ സമുച്ചയമാക്കി മാറ്റുന്ന പ്രവൃത്തി പുരോഗമിച്ചുവരുന്നു.

(സി) പരിശോധിച്ചു നടപടികൾ സ്വീകരിക്കുന്നതാണ്.

സ്പെഷ്യൽ സ്കൂളുകൾക്കുള്ള ഗ്രാന്റ്

265 (3508) ശ്രീ. ജെയിംസ് മാത്യു : താഴെ കാണുന്ന ചോദ്യങ്ങൾക്ക് പഞ്ചായത്തും സാമൂഹ്യക്ഷേമവും വകുപ്പുമന്ത്രി സദയം മറുപടി നൽകുമോ :

(എ) സംസ്ഥാനത്ത് മാനസിക വെല്ലുവിളി നേരിടുന്ന വിദ്യാർത്ഥികൾക്കുള്ള സ്പെഷ്യൽ സ്കൂളുകൾക്ക് നേരിട്ട് ലഭിച്ചുകൊണ്ടിരുന്ന കേന്ദ്ര ഫണ്ട് നിർമ്മലാക്കി, വിദ്യാഭ്യാസ വകുപ്പ് മുഖേനയാക്കിയിട്ടുണ്ടോ ;

(ബി) ഇതുമൂലം സ്പെഷ്യൽ സ്കൂളുകൾക്ക് എന്ത് നേട്ടമുണ്ടാകുമെന്നാണ് സർക്കാർ കരുതുന്നതെന്ന് വ്യക്തമാക്കുമോ ;

(സി) ഈ മാറ്റത്തിന്റെ അടിസ്ഥാനത്തിൽ വർഷാവസാനത്തോടെ മാത്രം ഗ്രാന്റ് ലഭിക്കുന്നതിനാൽ അധ്യയന വർഷത്തിലെ ആദ്യമാസങ്ങളിൽ അധ്യാപകർക്ക് ശമ്പളം ലഭിക്കാത്ത അവസ്ഥയാണുള്ളതെന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ ; എങ്കിൽ, ഇത് പരിഹരിക്കുന്നതിന് നടപടി സ്വീകരിച്ചിട്ടുണ്ടോ ;

(ഡി) തുച്ഛമായ വേതനംമാത്രം ലഭിക്കുന്ന ഈ സ്പെഷ്യൽ സ്കൂൾ അധ്യാപകരുടെ വേതനം വർദ്ധിപ്പിക്കുന്നതിനാവശ്യമായ നടപടി സ്വീകരിക്കുമോ ?

ഉത്തരം

(എ - ഡി) വിവരം ശേഖരിച്ചുനൽകുന്നതാണ്.

മാനസിക രോഗ ചികിത്സയ്ക്കാവശ്യമായ പുനരധിവാസ കേന്ദ്രങ്ങൾ

266 (3509) ശ്രീ. എം. ഉമ്മർ : താഴെ കാണുന്ന ചോദ്യങ്ങൾക്ക് പഞ്ചായത്തും സാമൂഹ്യക്ഷേമവും വകുപ്പുമന്ത്രി സദയം മറുപടി നൽകുമോ :

(എ) മാനസികരോഗചികിത്സയ്ക്കാവശ്യമായ പുനരധിവാസ കേന്ദ്രങ്ങളുടെ നടത്തിപ്പിന് നിയമനിർമ്മാണം നടത്തുന്ന കാര്യം പരിഗണനയിലുണ്ടോ ; വിശദമാക്കുമോ ;

(ബി) മാനസികാരോഗ്യ അതോറിറ്റിയുടെ പ്രവർത്തന സംവിധാനം മെച്ചപ്പെടുത്തുന്നതിന് പുതിയ പദ്ധതികൾ ആവിഷ്കരിച്ച് നടപ്പിലാക്കുമോ ;

(സി) ഉണ്ടെങ്കിൽ, വിശദാംശം നൽകുമോ ?